

# بحری۔ کلائی ٹی ایس ج۔ ازوں ن۔ پینانگ ، ملیشیا کا دور۔ کیا

Posted On: 09 OCT 2017 8:00PM by PIB Delhi

نئی دہلی، 9 اکتوبر / ہندستانی بحریہ کے جہاز تیر، سجاتا، سدرشنی، شاردول اور آئی سی جی ایس سارتھی 8 سے 12 اکتوبر 2017 تک پینانگ ، ملیشیا کے دورے پر ہیں۔ اس دورے کا مقصد غیر ملکی سمندری علاقے میں ہندستانی بحریہ کے جنگی جہازوں کی کارکردگی کے بارے میں تربیت یافتگان کی تربیت ، بندرگاہوں سے متعلق ان کی واقفیت میں اضافہ ، ہندستان اور ملیشیا کے درمیان ” دوستی کے پل “ کو مستحکم کرنا ہے۔ ان بحری جہازوں کا تعلق ہندستانی بحریہ کے فرسٹ ٹریننگ اسکواڈرن سے ہے اور یہ جنوبی بحری کمانڈ کے تحت کام کر رہے ہیں جس کا ہیڈ کوارٹر کوچی میں ہے۔ دورہ پر چھ بحری جہاز گئے ہیں جو کہ ہندستان میں ہی تیار کئے گئے ہیں۔ ان میں ہندستانی بحریہ کے جہاز تیر، سجاتا ، شاردول، کوسٹ گارڈ شپ سارتھی اور دو سمندر میں سفر کے دوران تربیت دینے والے جہاز آئی این ایس سدرشنی اور آئی این ایس ترنگنی شامل ہیں۔

جنوبی بحری کمانڈ (ایس این سی) ہندستانی بحریہ کی تربیتی کمانڈ ہے جس کے سربراہ وائس ایڈمرل اے آر کروے ، ای وی ایس ایم ، فلیگ آفیسر کمانڈنگ ان چیف ، جنوبی بحری کمانڈ ہیں۔

بی ٹیک ڈگری کورس کامیابی کے ساتھ مکمل کرنے سمیت انڈین نیول اکیڈمی میں ابتدائی تربیت مکمل کرنے کے بعد ایگزیکٹیو برانچ میں ٹرینی آفیسر ز چوبیس ہفتوں کی سخت پریکٹیکل سمندری ٹریننگ کے لئے فرسٹ ٹریننگ اسکواڈرن میں شامل ہوسکتے ہیں۔ اس ٹریننگ کے بعد وہ اپنے سی لیگ حاصل کرنے کے اہل ہوجاتے ہیں۔ سمندر میں تربیت حاصل کرنے والوں کو سمندر میں زندگی کی سختیوں کا سامنا کرنے کے علاوہ سی مین شپ ، بنیاد جہاز رانی ، شپ ہینڈلنگ ، بوٹ ورک اور انجینئرنگ کی تربیت بھی فراہم کی جاتی ہے۔ اس مرحلے کے کامیابی کے ساتھ مکمل کرنے پر تربیت یافتگان کو ایفلوٹ تربیت کے مرحلے اور سیمن شپ بورڈ کے لئے ہندستانی بحریہ اور کوسٹ گارڈ کے مختلف جہازوں پر مقرر کیا جاتا ہے۔ فرسٹ ٹریننگ اسکواڈرن میں دیگر دوست ممالک کے افسروں کو بھی تربیت دی جاتی ہے۔

ہندستانی بحریہ چار دہائیوں سے بھی زیادہ عرصے سے بین الاقوامی تربیت یافتگان کو تربیت فراہم کر رہی ہے اور اب تک چالیس سے زیادہ ممالک کے تقریباً 13500 کارکنان کی تربیت کی جاچکی ہے۔ اس وقت ملیشیا کے چار آفیسر ز ایس این سی میں ابتدائی سے لے کر ایڈوانسڈ تک مختلف قسم کے کورسز کر رہے ہیں۔ اعلیٰ معیار کی تربیت فراہم کرانے کے بارے میں ایک موضوعات پر مرکوز نظریہ برقرار رکھنے اور مسلسل تدابیر اور ٹکنالوجی وضع کرنے کے رجحان کے سلسلہ میں اس کمانڈ کو ایک بہترین تربیتی ادارے کے طور پر شہرت حاصل ہے۔

ٹریننگ اسکواڈرن کے سربراہ کیپٹن ڈی جے ریوار، سینئر آفیسر فرسٹ ٹریننگ اسکواڈرن ہیں جو آئی این ایس تیر کے کمانڈنگ آفیسر بھی ہیں ان کے تحت افسروں اور سیلرز کی ایک ٹیم ہے جو سمندری تربیت میں پورے جوش و جذبے کے ساتھ ان کا تعاون کرتی ہے۔

\*\*\*\*\*

Uno- 5053

)